

7 тысяч
порций кавы
і 55 тысяч
літраў вады
Мінскі чэмпіят
Еўропы
па фігурным
катанні
ў лічбах



Арганізатары знакавай па-
дзеі, якую прыме Мінск з 21
па 27 студзеня 2019 года, аб-
вясцілі шэраг цікавых лічбаў.

Напрыклад, удзельнічаць у тур-
ніры будзе больш за 100 спарт-
сменаў, сярод якіх самыя моцныя
прадстаўнікі еўрапейскіх краін. Ра-
зам са спартсменамі прыедуць трэ-
неры і абслуговы персанал — усяго
каля 500 чалавек. Спарторніцтвы
будзе асвятляць каля 150 замеж-
ных журналістаў. Працаваць на ме-
рапрыемствах будуць каля 200 ва-
ланцёраў, уключаючы замежных.

Аддзел падрыхтоўкі лёду будзе
працаваць на пляцоўцы з 4 раніцы
да 12 ночы, а вось спартсмены бу-
дуць трэніравацца і выступаць на
лёдзе з 6 раніцы да 10 вечара. Пла-
нуецца, што за час афіцыйных трэ-
ніровак і спарторніцтваў фігурысты,
іх персанал, а таксама персанал
«Мінск-Арэны» вып'юць каля 7 ты-
сяч порцый кавы.

Для чэмпіянату будуць выкары-
станы дзве лядовыя пляцоўкі —
асноўная і трэніровачная арэны
агульнай плошчай 3600 квадрат-
ных метраў. Для іх залівання спат-
рэбіцца 55 000 літраў падрыхта-
ванай з дапамогай спецыяльных
фільтраў і рэагентаў вады. Каб на-
даць лёду патрэбны фоны колер,
будзе выкарыстана 600 кілаграмаў
фарбы. Сімволіку чэмпіянату на лёд
будуць на працягу трох дзён
наносіць дзве брыгады па восем
чалавек.

Цырымонія адкрыцця чэмпіян-
нату адбудзецца 23 студзеня.
Спарторніцтвы пройдуць з серады
23 студзеня па суботу 26 студзеня
ўключна. 21 і 22 студзеня глядачы
змогуць наведаць афіцыйныя трэ-
ніроўкі. Закрые чэмпіянат 27 сту-
дзеня гала-канцэрт з удзелам пры-
зёраў спарторніцтваў.

Цікавая інфармацыя для тых, хто
яшчэ сумняваецца, ці купляць біле-
ты на чэмпіят Еўропы. Білеты ў
Мінску — самыя танныя за апошнія
дзесяць гадоў. Абанемент на ўсе
мерапрыемствы чэмпіянату каштуе
ад 100 да 250 рублёў. Абанементы
на асобныя дні (уключаючы трэні-
роўкі) — ад 5 да 50 рублёў.

Дар'я ЛАБАЖЭВІЧ.



ЗВЯЗДА

13 снежня 2018 г.

СЁННЯ

3

ЖАРСЦІ ВАКОЛ ЯМЫ

(Заканчэнне.
Пачатак на 1-й стар.)

Нядаўна рэдакцыя атрымала
адказ на артыкул ад Магілёўскай
гарадской інспекцыі прыродных
рэсурсаў і аховы навакольнага
асяроддзя за подпісам яе стар-
шыні Пятра Лапо, дзе гаворыц-
ца, што законам аб абыходжанні
з адходамі не забараняецца за-
хаванне апалай лістоты ў санк-
цыянаваных для гэтага месцах
для далейшага выкарыстання ў
якасці кампосту. Гаворыцца і пра
тое, што ліцэй № 9 мае дазвол
на стварэнне кампаставай ямы
на тэрыторыі свайго пловагага
саду. «Атрыманы біягумус будзе
выкарыстоўвацца для ўласных
патрэб у якасці ўгнаення для
падкормкі раслін», — сказана ў
лісце.

Там жа пазначана, што «ў хо-
дзе правядзення абследавання
прылеглай да ліцэя тэрыторыі
ўстаноўлена, што яна захлам-
леная адходамі спажывання.
Службовым асобам выданы
рэкамендацыі на ліквідацыю
выяўленых недахопаў, і яны вы-
кананыя».

Яшчэ адзін ліст у рэдакцыю
напісала метадыст ліцэя Надзея
Лобах, якая з абурэннем сцвяр-
джае, што ўсе факты ў артыкуле
скажоныя. Маўляў, гэта ўсё зда-
гадкі «змагара за чысціню Віталя
Гардзеева». «Я працую ў ліцэі з
1982 года, люблю яго і ганару-
ся ім», — піша жанчына і дадае,
што ўстанова заўсёды была толькі
прыкладам для пераймання, што
ніякага сметніка на яе тэрыторыі
не было. Яе ліст і стаў нагодай

для яшчэ аднаго візіту ў гэтую
ўстанову.

Нездарма кажуць, што адной
праўды няма, у кожнага яна свая.
І пазіцыя старшыні вулічкама не
супадае з пазіцыяй супрацоўнікаў
ліцэя. Намеснік дырэктара ліцэя
Ігар Васільчанка прадэманстраваў
інструкцыю па абыходжанні з пры-
роднымі адходамі, якая сапраўды
дазваляе зрабіць на тэрыторыі
ліцэя кампаставую яму для ўлас-
ных патрэб. І яна, мяркуючы па ін-
фармацыі, павінна знаходзіцца ў
межах пловагага саду. Разам мы
нават прыйшлі на тое самае мес-
ца, пра якое напісана ў артыкуле.
Яма нікуды не знікла, праўда, ліс-
тоты ў ёй ужо не было. А вось на-
колькі само гэта месца законнае,
устанавіць без спецыяліста немаг-
чыма, бо агароджы паміж пустую-

чай тэрыторыяй і тэрыторыяй ліцэя
наогул няма (тут спасылаюцца на
недахоп фінансаў).

А вось што шыра кранула, дык
гэта салідарнасць калектыву, лю-
дзей, аб'яднаных думкай, што іх
установа найлепшая. «Бачыце, як
шмат у нас дыпламаў», — прадэ-
манстравалі яны спецыяльна ад-
ведзеную пад узнагароды сцяну.
Праўда, усе дыпламы маюць да-
чыненне болей да навучальнага
працэсу. А вось наконт добраўпа-
радкавання там нічога няма. Маг-
чыма, у гэтым уся справа. Нездар-
ма ж у лісце з прыродаахоўнай
інспекцыі гаворыцца, што «пры
правярцы назіраліся прыкметы
захламлення тэрыторыі, на што
і было ўказана кіраўніцтву ўста-
новы».

Нэлі ЗІГУЛЯ.

ФАКТЫ

ПАДЗЕІ

НАВІНЫ

ДОЙЛІД СТАЎ ГАНАРОВЫМ ГРАМАДЗЯНІНАМ

Знакаміты архітэктар Станіслаў Шабунейскі, дзякуючы якому стварылася сённяшняе аблічча Гомеля, з 12 снежня лічыцца ганаровым грамадзянінам горада над Сожам. Такое рашэнне прыняў Гомельскі гарадскі савет дэпутатаў.

Цяпер гамяльчане аддаюць заслужаную даніну павагі свайму знакамітаму земляку, які быў рэпрэсаваны ў 30-я і рэабілітаваны ў 1989 годзе. Па праектах Шабунейскага ўзведзена большасць вядомых каменных будынкаў горада першай паловы XX стагоддзя. Мы расказвалі аб яго спадчыне ў адным з нумароў «Звязды» ў ліпені гэтага года.

2 снежня споўнілася 150 гадоў з дня нараджэння дойлідэ, а напярэдадні старшыня Гомельскага аблвыканкама Уладзімір Дворнік у гутарцы з мэраром Гомеля Пятром Кірычэнкам агучыў ініцыятыву прысвоіць званне «Ганаровы грамадзянін Гомеля» Станіславу Шабунейскаму. Кіраўніцтва горада падтрымала прапанову, унесла яе на разгляд сесіі гарсавета. А вось зараз падтрымалі і дэпутаты. Час задумацца і пра тое, каб памяць пра выдатнага архітэктара ў Гомелі захоўвалася і праз назву вуліцы ці помнік.

Ірына АСТАШКЕВІЧ.

ПЕРШЫЯ БЕЛАРУСКІЯ МІКРААЎТОБУСЫ ПАЧАЛІ ЗБІРАЦЬ У БРЭСЦЕ

На базе завода «Брэстмаш» пачалася зборка першых у нашай краіне пасажырскіх і грузавых мікрааўтобусаў. Гэта сумесны праект Мінскага аўтамабільнага завода, у структуры якога цяпер уваходзіць «Брэстмаш», і кітайскай кампаніі.

Першыя сем машын ужо практычна гатовыя, паведамлілі на заводзе. Мікрааўтобусы збіраюць нашы спецыялісты па айчынных тэхналогіях з кітайскіх камплектуючых. Выпускаюцца дзве мадэлі: пасажырскі аўтобус на 16 месцаў і грузавы фургон. Знешне новая машына падобная на «Мерседэс-Спрынтэр», дызайн стваралі, абапіраючыся на густ спажываючых. У вытворчасці аўтобуса выкарыстоўваецца шасціступенчатая каробка перадач, рухавік на 150 конскіх сіл. Пры гэтых характарыстыках аўтамабіль лічыцца эканамічным. Інжынеры паклапаціліся і пра яго экалагічныя характарыстыкі, якія адпавядаюць еўрапейскім. Пакупнікі на першую партыю ўжо ёсць. Да канца года на заводзе плануецца выпусціць 50 машын, а ў перспектыве — да дзвюх тысяч у год.

Новая вытворчасць, несумненна, стане імпульсам для брэсцкага прадпрыемства, якое апошнім часам знаходзілася ў складаным эканамічным становішчы.

Святлана ЯСКЕВІЧ.

У СТАЛІЦЫ «ШЭРЫХ» ТАКСІ ЎЖО ПРОЦЬМА

Кампанія па кантролі за выкананнем заканадаўства ў сферы перавозкі пасажыраў аўтамабілямі таксі пачалася ў Мінску

У гарадской падатковай інспекцыі адзначылі, што апошнім часам парушэнні ў гэтай галіне набываюць масавы характар. Так, пачасціліся выпадкі перавозкі пасажыраў не аўтамабілем-таксі, а праз паслугу арэнды аўтамабіля з кіроўцам. У апошнім выпадку ў перавозчыкаў адсутнічаюць касавыя апараты, сумешчаныя з таксометрам. Замест іх выкарыстоўваюцца прылады, якія не адпавядаюць іх сферы прымянення.

А за гэта ўжо можна і прыцягнуць да адміністрацыйнай адказнасці. «Акрамя таго, юрыдычныя асобы і індывідуальныя прадпрымальнікі абавязаны ўсталюваць і выкарыстоўваць плацежныя тэрміналы», — растлумачылі спецыялісты, звярнуўшы ўвагу пасажыраў, што ў адпаведнасці з законам «Аб абароне правоў спажываючых» выканаўца павінен своечасова даваць неабходную і дакладную інфармацыю аб прапанаваных таварах (работах, паслугах).

Калі вам прапануюць арэнду аўтамабіля з кіроўцам, то кліент павінен дакладна ведаць свае правы. У гэтым выпадку правілы аўтамабільных перавозак прадугледжваюць заключэнне да паездкі дагавора фрахтавання са складаннем нарад-заказа. Пры адсутнасці гэтых дакументаў у пасажыраў проста няма гарантый на абарону сваіх грамадзянскіх правоў.

Сяргей КУРКАЧ.

ЗАЛЕЗЛА Ў КАШАЛЁК ДА 90-ГАДОВАЙ

Зламысніцай была гараджанка 1990 года нараджэння, дырэктар аднаго з прыватных гандлёвых прадпрыемстваў.

У міліцыю звярнулася пацярпелая пажылая жанчына з заявай аб крадзяжы 125 рублёў. Праваахоўнікі разам з экспертамі аглядзелі жыллё пенсіянеркі, дзе знайшлі адбіткі. У іх ужо была версія аб падазраванай асобе, а сляды толькі пацвердзілі яе. Неўзабаве супрацоўнікі міліцыі затрымалі падазраваную ў крадзяжы мінчанку. Пад маркай продажу прыбора для кантролю ўцечкі газу яна пранікла ў кватэру да пенсіянеркі і скрала ў яе кашалёк, паведамлілі ў ГУУС Мінгарвыканкама. Пры гэтым не забылася атрымаць грошы і за прададзены прыбор.

Сяргей РАСОЛЬКА.



ШТО Ё СВЕЦЕ РОБІЦЦА

Тэракт у Страсбургу

Позна ўвечары 11 снежня мужчына ўчыніў страляніну на калядным кірмашы ў цэнтры французскага Страсбурга. Злачынец быў узброены пісталетам і нажом.

Ахвярамі атакі сталі два чалавекі, 14 атрымалі раненні, шасцёра з іх знаходзяцца ў цяжкім стане. Як паведаміла Bangkok Post, у ліку загінулых аказаўся грамадзянін Тайланда. Сярод тых, хто атрымаў раненні, — італьянскі журналіст.

Стральба адбылася ў трох пунктах горада. Французскія ўлады разглядаюць тое, што адбылося, як тэракт. Падарэваным з'яўляецца 29-гадовы ўраджэнец Страсбурга па імені Шэрыф Ш. Звесткі пра яго знаходзяцца ў картатэцы Галоўнага ўпраўлення ўнутранай бяспекі, ён занесены ў спіс радыкальных ісламістаў і злачынцаў, якія пагражаюць дзяржаўнай бяспецы. Раней гэты грамадзянін ужо прыцягваўся да адказнасці за злачынствы ў Францыі і ў Германіі.

Згодна з інфармацыяй паліцыі, мужчыну павінны былі затрымаць у аўторак раніцай па падазрэнні ў датычнасці да замаху на забойства і рабаванні. У ходзе аперацыі былі затрыманыя некалькі чалавек, аднак самога Шэрыфа дома не аказалася. Як паведаміў BFMTV, падчас вобыску ў яго ў кватэры знайшлі гранату.

У вышуку меркаванага тэрарыста прымаюць удзел 350 паліцэйскіх, 100 супрацоўнікаў судовай паліцыі, салдаты антытэрарыстычнай аперацыі «Сантынель», падраздзяленні аперацыйнага рэагавання паліцыі Францыі. Таксама ў антытэрарыстычнай аперацыі задзейнічаны верталёты.

Мэй заявіла, што будзе да апошняга змагацца супраць спроб адправіць яе ў адстаўку



Брэйдзі пацвердзіў, што атрымаў 48 лістоў парламентарыяў-кансерватараў, што запусціла працэдуру галасавання аб даверы да мяне ўнутры Кансерватыўнай партыі, — сказала Мэй. — Я буду змагацца супраць вотуму недаверу да апошняга». Брытанскі прэм'ер заявіла, што прымае выклік калег па Кансерватыўнай партыі.

Мэй дадала, што яе адстаўка рызыкуе затрымаць ці нават адмяніць працэс па выхадзе краіны са складу ЕС.

Прэм'ер-міністр Вялікабрытаніі Тэрэза Мэй заявіла, што будзе змагацца да апошняга супраць спроб зняць яе з пасады кіраўніка ўрада.

«Кіраўнік парламенцкага Камітэта-1922 Грэм

«Замена лідара на чале Кансерватыўнай партыі зараз паставіць будучыню нашай краіны пад пагрозу, створыць нявызначанасць, калі мы з цяжкасцю можам сабе дазволіць гэта», — сказала Мэй, падкрэсліўшы, што гэта «не адпавядае нацыянальным інтарэсам».

Bild: ХДС вывучае варыянты датэрміновай перадачы Крамп-Карэнбаўэр паўнамоцтваў канцлера

Германскі Хрысціянска-дэмакратычны саюз вывучае магчымасць таго, што Ангела Меркель перададзць паўнамоцтвы канцлера новаму лідару кансерватараў Аннегрэт Крамп-Карэнбаўэр да заканчэння гэтага легіслатурнага перыяду — 2021 года. Пра гэта паведаміла газета Bild са спасылкай на крыніцы ў кіраўніцтве ХДС.

У наступным годзе кіруючы альянс (блок ХДС/ХСС і СДПГ) пройдзе праз сур'ёзныя выпрабаванні: у маі прайдзе выбары ў Еўрапарламент, восенню — выбары ў трох усходнегерманскіх землях (Брандэнбург, Саксонія, Цюрынгія).

У кіраўніцтве ХДС разлічваюць, што Меркель перададзць Крамп-Карэнбаўэр пасаду кіраўніка ўрада самае позняе вясной 2020 года з тым, каб апошняя ўзмацніла свае пазіцыі і павяла кансерватараў на выбары 2021 года.